

Azərbaycan sabitliyin unikal məkanıdır

Azərbaycan Respublikası ümumbəşəri dəyərləri rəhbər tutaraq müharibələri başqa ölkələrin müstəqilliyinə qəsd vasitəsi və beynəlxalq münaqişələrin həlli üsulu kimi konstitusion qaydada rədd edir. Lakin ölkəmiz eyni zamanda ötən dövrün təcrübəsinə əsaslanaraq onun da fərqindədir ki, bu gün heç də dünya nizamı beynəlxalq hüququn ümumtəntənəmiş normalarında əksini tapan prinsiplər əsasında qurulmayıb və bir çox hallarda hüququn gücünü gücün hüququ əvəzləyir. Bu isə o deməkdir ki, dövlət nə qədər beynəlxalq hüququn ümumtəntənəmiş prinsiplərini rəhbər tutsa da, ilk növbədə, suverenliyinin, müstəqilliyinin və gələcək rifahının təmini nəminə güclü olmalıdır. Çox təəssüflər olsun ki, ən azı 30 illik təcrübədə biz güc və hüquq balansında ədalətsizliyin birbaşa şahidi olmuşuq.

Milli Məclisin deputatı Bəhruz Məhərrəmov qəzetimizə açıqlamasında bildirib ki, Ulu Öndər Heydər Əliyev və onun layiqli siyasi varisi Prezident İlham Əliyev bu reallıqların fərqiində idi. Ötən dövr ərzində nə qədər sülhə, beynəlxalq hüquqa və dialoq mühitinə sədaqətimizi qorumağa çalışsaq da, güc elementinin daha çox önə çıxdığına şahidlik edərək ölkəmizin və xalqımızın maraq və mənafeələrinin təmini və müdafiəsi nəminə hərtərəfli inkişaf strategiyasına start verilmişdi: "1993-cü ildə Ulu Öndər Heydər Əliyev hakimiyyətə gələrkən əvvəlki hakimiyyətin səbətsizliyi, idarəetmədə buraxılan boşluqlar, o cümlədən bütün sahələrdə olduğu kimi, iqtisadi sferada da müşahidə olunan hərc-mərclik fonunda inkişaf yolu seçmək və iqtisadi inkişafa nail olmaq, təbii ki, sadə məsələ deyildi. O cümlədən 1600 faizlik inflyasiya, ciddi ərzaq çatışmazlığı, habelə iş yerlərinin olmaması şəraitində dövlətin suverenliyi və hərbi-siyasi gücü nəminə addımlar atmaq, bu qəbildən ordu quruculuğunu həyata keçirmək, sərhəd bütövlüyünün təmini istiqamətində işlər aparmaq, demək olar ki, mümkünsüz görünən yol xəritəsi sayıla bilərdi. Lakin Ulu Öndərin qətiyyətli davranışı, ölkədə hərc-mərcliyə son qoyması, ikitərəfli və çox-tərəfli münasibətlər qurmaqla Azərbaycanı beynəlxalq birliyin bərabərhüquqlu üzvü qismində təqdim edə bilməsi, xüsusən "Əsrin kontraktı"nın imzalanması Azərbaycanın real müstəqilliyi və köklü dövlət quruculuğu prosesləri üçün bazis rolunu oynadı. Ulu Öndərin Azərbaycanda başıpozuq dəstələri sıradan çıxarması, vahid ordu quruculuğu prosesinə start verməsi, o cümlədən Silahlı Qüvvələrdə islahatların başlanmasına nail olması ölkəmiz üçün yeni dövr başlatdı. Prezident İlham Əliyevin Ulu Öndər Heydər Əliyevin siyasi kursunu uğurla davam etdirməsi, müstəqilliyin bütün çalarlarının daha da möhkəmləndirilməsi, o cümlədən tam iqtisadi müstəqilliyə nail olması, ordu quruculuğu sahəsində Azərbaycan dövlətçilik tarixinin ən irimiqyaslı islahatlarını həyata keçirməsi, qlobal miqyasda infrastruktur layihələrini çoxsaylı maneələrə baxmayaraq, Azərbaycanın öz gücü hesabına reallaşdırma bilməsi, habelə milli kimliyə bağlı, vətəni və torpağı üçün hər bir fədakarlığa hazır gəncliyin yetişdirilməsi dövlətçilik tariximizin yeni dövrünü başlatdı".



Deputat qeyd edib ki, dövlət başçısının bu il fevralın 26-da Xocalı Soyqırımı Memorialının açılışındakı çıxışı zamanı da ifadə etdiyi kimi: "Heç kimdən asılı olmayan güclü iqtisadiyyat qurduq. Güclü ordu qurduq - həm ordumuzun peşəkarlığını artırdıq, eyni zamanda əldə edilən gəlirlər hesabına silah-sursat, texnika aldığımız. Yəni hər gün, hər ay biz Qələbəyə doğru addımlayırdıq və mən bunu işğal dövründə dəfələrlə demişdim ki, hər gün biz Qələbəni yaxınlaşdırmalı idik və yaxınlaşdırdıq. Cəmi 44 gün ərzində düşməni məğlubıyyətə uğratdıq, düşmən təslim oldu, kapitulyasiya aktına imza atdı və biz müharibəni dayandırdıq".

B.Məhərrəmov deyib ki, ölkəmizin Vətən müharibəsi və antiterror tədbirlərində tarixi zəfəri, suverenliyimizin və sərhəd bütövlüyümüzün, o cümlədən müstəqilliyimiz üzərində təsir rıçaqları kimi çıxış edə biləcək elementlərin aradan qaldırılmasının təmin olunması Azərbaycana Cənubi Qafqaz kimi mürəkkəb bir bölgədə təhlükəsizlik adasına çevrilməyə imkan verib: "Nəticədə, dövlət başçımızın təbircə desək, dünyada nadir halda ölkələr tapılar ki, həm ədalətli müharibədə tam və mütləq qələbə qazansın, həm öz ərazi bütövlüyünü və suverenliyini hər qarış torpağı azad edərək özü təmin etsin və müharibə cinayətkarlarını məhkəmə qarşısına gətirsin. Bu gün Azərbaycan regionda özünü təhlükəsiz ölkə kimi güc və imkanları hesabına təsdiq edib. Cənab İlham Əliyevin qətiyyəti hesabına zamanında reallaşan layihələr, habelə ölkəmizin Orta dəhlizin vacib seqmenti kimi öz rolunu Zəngəzur dəhlizinin simasında daha da artırmaq perspektivi, nəticə etibarilə qlobal iqtisadi maraqların regionumuzda bərabərhüquqlu əsasda uzlaşdırılmasına gətirib çıxarır".

Deputat vurğulayıb ki, bir zamanlar bu bölgənin coğrafi imkanları və təbii sərvətləri uğrunda mübarizə aparan güclər özü məhz Prezident İlham Əliyevin uğurlu geosiyasi gedişləri və strateji addımları nəticəsində ən azı elə öz maraqları nəminə hansısa münaqişənin əməkdaşlıqdan daha faydalı olmayacağına inanmağa başlayıblar. Bu gün istər şimal sərhədlərimiz boyu, istər cənub sərhədlərimizdə müharibələrin, çoxsaylı qırğınların, bəşəriyyət üçün təhdid sayılan silahların da tətbiq edilməsi ilə gərginləşən qarşıdurmaların fonunda Azərbaycanda sülhün, sabitliyin hökm sürməsi, ictimai qayda və təhlükəsizliyin tam mənada bərqərar olunması istər beynəlxalq münasibətlər sistemi üçün öyrəniləcək təcrübə olması baxımdan, istərsə də BMT Nizamnaməsində təsbit olunmuş insanların sülh və əməkdaşlıq şəraitində yaşaması hüququnun təmini baxımdan qlobal vizyon üçün ustad dərsi hesab edilə bilər. "Bu gün, nəticə etibarilə, Azərbaycan Respublikası ətraf regionlardan fərqli olaraq tam və qarantıyalı sülh şəraitində yaşayır. Bu reallığın ən qiymətli tərəfi isə ondan ibarətdir ki, prosesin hərəkətverici qüvvəsi və dayanıqlılığının təminatını hansısa kənar dövlət yox, məhz Azərbaycan Respublikası və şəxsən cənab İlham Əliyev həyata keçirir. Dövlət başçımızın özünün də ifadə etdiyi kimi, bu gün Azərbaycan elə bir qüdrətə sahibdir ki, heç bir beynəlxalq subyektin ölkəmizin hərbi-siyasi yolla yaratdığı bu reallığı, sülh və dayanıqlı sabitlik şəraitini dəyişməyə nə gücü, nə imkan, nə də perspektivi var", - deyər B.Məhərrəmov əlavə edib.

Əsmər QARDAŞXANOVA,
"Azərbaycan"